

# నమస్తే ఉదయం

తెలుగు దినపత్రిక

సంపుటి: 3

సంచిక: 276

పేజీలు: 4

వెల: రూ.4/-

మంగళవారం 2 జూన్ 2026

ఎడిటర్: ఎం.వనితా రెడ్డి

## మయన్మార్ అధ్యక్షుడితో ప్రధాని కీలక భేటీ

ద్వైపాక్షిక బంధాలపై ప్రధాని నరేంద్ర మోదీ కీలక వ్యాఖ్యలు!



న్యూఢిల్లీ, జూన్ 1 (నమస్తే ఉదయం)

భారత పర్యటనలో ఉన్న మయన్మార్ అధ్యక్షుడు యూ మిన్ ఆంగ్ హైంగ్తో ప్రధానమంత్రి నరేంద్ర మోదీ కీలక సమావేశం నిర్వహించారు. మయన్మార్ అధ్యక్షుడిగా బాధ్యతలు చేపట్టిన తర్వాత తన తొలి విదేశీ పర్యటన కోసం భారతదేశాన్ని ఎంచుకోవడం పట్ల ప్రధాని మోదీ సంతోషం వ్యక్తం చేశారు. ఈ సందర్భంగా ఇరు దేశాల మధ్య ..మిగతా 2లో

## జమ్మూకశ్మీర్లో తగ్గిన ఉగ్రవాదం!

మే నెలలో 'నో కిల్లింగ్'

గత 30 ఏళ్లలో మొదటిసారి ప్రశాంతత!

జమ్మూకశ్మీర్లో 4,011 నుంచి 12కు పడిపోయిన వార్షిక మరణాలు

ఉగ్రవాదం తగ్గిందా?

జమ్మూకశ్మీర్, జూన్ 1 (నమస్తే ఉదయం)

జమ్మూకశ్మీర్లో మూడు దశాబ్దాల కంటే ముందు ప్రారంభమైన ఉగ్రవాదం నేటికీ రావణకాష్ఠంలా ముందుతూనే ఉంది. భారత పౌరులు ఉగ్ర దాడులతో ఇబ్బందులు పడుతూనే ఉన్నారు. కానీ నేడు ఆ పరిస్థితి క్రమంగా మారుతోంది. జమ్మూకశ్మీర్లో ..మిగతా 2లో



## వర్షాకాలంలోపు డ్యామ్ల గేట్ల మరమ్మత్తులు పూర్తి చేయాలి

పంట మార్పిడి.. పంటల వైవిధ్యతపై రైతులకు అవగాహనకల్పించాలి...

తాగు నీటికి ఎట్టి పరిస్థితుల్లోనూ ఇబ్బందులు తలెత్తవద్దు...

సమస్యల పరిష్కారంలో కలెక్టర్లు, ఎస్పీలు సమన్వయంతో సాగాలి

వర్షాకాల సన్నద్ధత సమీక్షలో ముఖ్యమంత్రి రేవంత్ రెడ్డి



హైదరాబాద్, జూన్ 1 (నమస్తే ఉదయం)

ఎల్ఎన్ఎ ప్రభావంతో పర్యావరణ పరిస్థితులు నెల కొంటాయని వాతావరణ శాఖ నివేదికలు సూచించిన కృష్ణా, గోదావరి జలాల్లో మన వాటా జలాలు దక్కేలా చూడాలని అధికారులను సీఎం రేవంత్ రెడ్డి ఆదేశించారు. ఎగువ రాష్ట్రాలు డ్యామ్లు నిండిన తర్వాత నీళ్లు వదిలే విధానాన్ని పాటిస్తే మనకు ఇబ్బందులు ఎదురవుతాయని సీఎం పేర్కొన్నారు. మహారాష్ట్ర కర్ణాటకల్లోనూ వర్షాభావ పరిస్థితులు నెలకొనేలా ఉన్నందున అంతర్జాతీయ ప్రాంత ప్రకారం తెలంగాణకు రావాల్సిన వాటా జలాలు వచ్చేలా ఆయా రాష్ట్రాల అధికారులతో ముందుగానే చర్చించి తగిన కార్యాచరణ రూపొందించాలని సీఎం నీటిపారుదల శాఖ అధికారులను ఆదేశించారు. వివిధ శాఖల వర్షాకాల సన్నద్ధతపై సెక్రటేరియట్లో ముఖ్యమంత్రిరేవంత్ రెడ్డి సోమవారం

సమీక్షనిర్వహించారు. మహారాష్ట్రలోని కోయా డ్యామ్ నీటిని వంద శాతం జలవిద్యుదత్పత్తికి మహారాష్ట్రవనియోగిస్తోందని... ఆ మొత్తం నీటిని మనం తీసుకొని వారికి అవసరమైన విద్యుత్ సరఫరా చేసే దానిపై ఆ రాష్ట్ర అధికారులతో చర్చించాలని సీఎం రామకృష్ణారావును సీఎం ఆదేశించారు. గోదావరినది నుంచి ఏటా వేల టీఎంసీల జలాలు సముద్రం పాలవుతున్నాయని... అయితే ఆ వరదంతా చాలా స్వల్ప కాలంలోనే వస్తోందని ముఖ్యమంత్రి అన్నారు. ఈ నేపథ్యంలో గోదావరి, అటు ప్రాణహితల వైపు నుంచి వచ్చే వరదను ఎలా మట్టించాలనే దానిపై స్పష్టమైన విధానం రూపొందించాలని సీఎం సూచించారు. ఉమ్మడి రాష్ట్రంగా ఉన్నప్పుడు నిర్మించిన నీటిరు, తుంగభద్ర డ్యామ్ల నుంచి ఉత్పత్తి అవుతున్న విద్యుత్తో తెలంగాణకు రావాల్సిన వాటాపై నివేదిక రూపొందించాలని విద్యుత్ శాఖ అధికారులను ..మిగతా 2లో

## ఆదివాసీల సాంతింటి కల నెరవేరుస్తున్నాం

ఆదిలాబాద్ అభివృద్ధికి కట్టుబడి ఉన్నాం

కొమురంబీమ్ జిల్లాలో సీఎం పర్యటన

కొకరాల గ్రామంలో ఇందిరమ్మ ఇళ్ల గృహప్రవేశంలో పాల్గొన్న సీఎం

రెండో విడత ఇందిరమ్మ ఇళ్ల ప్రారంభోత్సవానికి పైలాన్ ఆవిష్కరణ



ఆదిలాబాద్, జూన్ 1 (నమస్తే ఉదయం)

ఆదిలాబాద్ ప్రాంత అభివృద్ధి కోసం నిరంతరం కృషి చేస్తానని తెలంగాణ సీఎం రేవంత్ రెడ్డి చెప్పారు. ఆదిలాబాద్ ఆదివాసీల సాంతింటి కల నెరవేరాలని ప్రతి నియోజకవర్గానికి 3,500 ఇళ్ల బౌద్ధుల పేదలకు మంజూరు చేయాలని నిర్ణయం తీసుకున్నామని చెప్పారు. కాగజ్ నగర్లో పర్యటించిన సీఎం.. పలు అభివృద్ధి పనులను ప్రారంభించారు. అనంతరం బహిరంగ సభలో

మాట్లాడారు. తండాలు, గూడేల్లో ఉండే అర్బులైన ఆదివాసీ బిడ్డల కోసం స్పెషల్ డ్రైవ్ నిర్వహించి సూరూపాతం ఇందిరమ్మ ఇళ్ల ఇవ్వాలి. గుడిసెలు లేని ఆదిలాబాద్ జిల్లాను నేను చూడాలనుకుంటున్నా. రాష్ట్రంలో సెప్టెంబర్ 17న మరో లక్ష గృహప్రవేశాలు చేస్తాం. కొత్తగా మరో రెండున్నర లక్ష ఇందిరమ్మ ఇళ్లను ఈ వేదిక నుంచే మంజూరు చేస్తున్నట్లు ప్రకటిస్తున్నానని అన్నారు. కాళేశ్వరంలో పెట్టిన రూ. లక్ష కోట్లు గోదావరిలో ..మిగతా 2లో



సుప్రీంకోర్టుకు కొత్తగా

## ఐదుగురు జడ్జిలు

కేంద్రన్యాయశాఖ నోటిఫికేషన్ విడుదల

న్యూఢిల్లీ, జూన్ 1 (నమస్తే ఉదయం)

సుప్రీం కోర్టులో ఐదుగురు కొత్త న్యాయమూర్తులను నియమించినట్లు కేంద్ర న్యాయశాఖ సోమవారం నోటిఫికేషన్ వెలువరించింది. ఈ జాబితాలో సీనియర్ న్యాయవాది వి మోహన, ప్రస్తుతం బాంబే హైకోర్టు సీజ్ జస్టిస్ శ్రీ చంద్రశేఖర్, ప్రస్తుత పంజాబ్ హరియాణా హైకోర్టు సీజ్ జస్టిస్ షీల్ నాగు, ప్రస్తుత మధ్యప్రదేశ్ హైకోర్టు సీజ్ జస్టిస్ సంజీవ్ సచ్ దేవ్, జమ్మూకశ్మీర్ హైకోర్టు సీజ్ ..మిగతా 2లో



హైదరాబాద్, జూన్ 1 (నమస్తే ఉదయం)

హైదరాబాద్లో జనసేన అధినేత, ఏపీ పవన్ కల్యాణ్ నిర్వహించిన తలపెట్టిన 'సవనిర్మాణ సభ'పై తెలంగాణ రవాణా, బీసీ సంక్షేమ శాఖ మంత్రి పొన్నం ప్రభాకర్ తీవ్రస్థాయిలో ధ్వజమెత్తారు. సిద్దిపేట జిల్లా హుస్సేన్సాబ్లోని తన క్యాంప్ కార్యాలయంలో మీడియా సమావేశం నిర్వహించిన ఆయన.. పవన్ కల్యాణ్ తెలంగాణ ప్రజలకు బహిరంగ క్షమాపణ చెప్పిన తర్వాత ఇక్కడ సభ పెట్టుకోవాలని డిమాండ్ చేశారు. తెలంగాణ ప్రత్యేక రాష్ట్ర ఏర్పాటును ..మిగతా 2లో



## క్షమాపణ చెప్పాకే అడుగుపెట్టాలి

హైదరాబాద్ సభపై పవన్ కల్యాణ్కు మంత్రి పాన్నం అల్లిమేటం

క్షమాపణ చెప్పాకే అడుగుపెట్టాలని డిమాండ్!

హైదరాబాద్లో జనసేన 'సవనిర్మాణ సభ'

తెలంగాణ ఏర్పాటును పవన్ తీవ్రంగా వ్యతిరేకించారన్న పాన్నం

హైదరాబాద్లోనే పవన్ ఎందుకు సభ పెడుతున్నారని ప్రశ్న



## పశ్చిమాసియాలో మళ్లీ ఉద్రిక్తతలు

ఆమెరికా దళాల దాడులతో మొదటికొచ్చిన వ్యవహారం

వాషింగ్టన్, జూన్ 1 (నమస్తే ఉదయం)

శాంతి ఒప్పందం ఓ కొలిక్కి వచ్చిననుకానీ పశ్చిమాసియా మళ్లీ పేలుళ్లతో దగ్ధరిల్లింది. ఆమెరికా దళాలు ఇరాన్ లోని గురుక్ నగరం, ఖమ్మి ద్వీపంలోని సైనిక లక్ష్యాలపై దాడులు చేశాయి. ఆత్మరక్షణ కోసం ఈ దాడులు చేపట్టినట్లు ఆమెరికా సెంట్రల్ కమాండ్ ఎక్స్ వేదికగా పోస్టు చేసింది. అంతర్జాతీయ జరాలపై ..మిగతా 2లో

# ఆదివాసీల సాంతింటి కల నెరవేరుస్తున్నాం

మొదటి పేజీ తరువాయి...

కలిసిపోయాము. బీఆర్ఎస్ పాలనలో ఆదిలాబాద్ లోని ప్రాజెక్టులను పట్టించుకోలేదు. తుమ్మిడిపాటి వద్ద ప్రాజెక్టు నిర్మించి ఆదిలాబాద్ లోని 2 లక్షల ఎకరాలకు నీళ్లు ఇస్తాం. తుమ్మిడిపాటి వద్ద ప్రాణహిత-చేపల్లె కోసం మహారాష్ట్ర సీఎంకు లేఖ రాశారు. అయితే అక్కడి నుంచి స్పందన లేదు. తెలంగాణ సీఎం అంటే మహారాష్ట్ర సీఎంకు ఎందుకుంత చిన్నచూపు అని అన్నారు. సమస్య పరిష్కరించడానికి కిషన్ రెడ్డి చొరవ తీసుకోవాలని మరోమారు డిమాండ్ చేశారు. పోలవరం ప్రాజెక్టు కోసం తెలంగాణలోని 7 గ్రామాలను ఏపీలో కలపలేదా? తుమ్మిడిపాటి వద్ద ప్రాజెక్టు వల్ల మహారాష్ట్రకు కలిగే నష్టాన్ని భరిస్తాం. మహారాష్ట్ర నుంచి 2లక్షల ఎకరాల మాత్రమే అడుగుతున్నాం అని అన్నారు. ఇకపోతే తెలంగాణ రాష్ట్ర అవిర్భావ దినోత్సవం సందర్భంగా రాష్ట్ర వ్యాప్తంగా లక్షల ఇందిరమ్మ ఇండ్లను సీఎం రేపంత్ రెడ్డి ప్రారంభించారు. కొమురం భీం జిల్లాలో పర్చులించిన సీఎం.. కోలామ్ ఆదివాసీ బిడ్డల ఇందిరమ్మ గృహప్రవేశాలు చేయించారు. కొత్తగూడలో 25 ఇండ్ల సామాహిక గృహ ప్రవేశాలు

సందర్భంగా.. రాష్ట్ర వ్యాప్తంగా లక్ష ఇండ్ల గృహ ప్రవేశాన్ని ప్రారంభించారు. కోలామ్ ఆదివాసీలకు ప్రభుత్వం ఇందిరమ్మ ఇండ్లు నిర్మించిన విషయం తెలిసిందే. గృహ ప్రవేశం సందర్భంగా కొత్త ఇందిరమ్మ ఇంట్లో ఆదివాసీలతో కలిసి ఇప్పప్పున్న లక్ష తిన్నారని సీఎం. గృహ ప్రవేశం సందర్భంగా ఆడబిడ్డలకు పట్టు బట్టలు అందించారు.. ఈ సందర్భంగా రెండో విడత ఇందిరమ్మ ఇండ్లకు శ్రీకారం చుట్టారు. ఈ సందర్భంగా రూ.112.14 కోట్లతో అభివృద్ధి పనులకు శంకు స్థాపన చేశారు. చింతల మానేపల్లిలో 132/3 కేపీ సబ్ స్టేషన్ కు శంకుస్థాపన చేశారు.కాగజ్ నగర్ మున్సిపాలిటీలో 18 కోట్ల అభివృద్ధి పనులు ప్రారంభించారు. ఈ కార్యక్రమంలో మంత్రులు వివేక్ వెంకటస్వామి, పొంగులేటి శ్రీనివాస్ రెడ్డి, జూపల్లి కృష్ణారావు, కలెక్టర్లు, అధికారులు తదితరులు పాల్గొన్నారు. నియోజవర్గానికి 3 వేల 500 ఇండ్ల చొప్పున మొదటి విడత 4 లక్షల 50 వేల ఇండ్ల ఇచ్చాం అని సీఎం అన్నారు. ఆ లెక్కలను ఇప్పటికే గూడెలలో ఉన్న ఆదివాసీలకు అందరికీ ఇవ్వలేమనే అభ్యర్థన వచ్చిందని, అందుకే ఆదివాసీ ప్రాంతానికి, గూడెలలో ఉన్న ఆదివాసీలు నివసించే

ప్రాంతంలో ప్రత్యేకంగా 21 వేల ఇండ్లు ఇవ్వడం జరిగిందని అన్నారు. రాష్ట్రస్థాయిలో ఇచ్చిన 4 లక్షల 500 ఇండ్లు కాకుండా.. గూడెలకు ప్రత్యేకంగా 21 వేల ఇండ్లు ఇచ్చామన్నారు. ఈ సందర్భంగా మళ్లీ కొత్త సంకల్పం తీసుకుంటున్నాం. రాష్ట్రం మొత్తం లో ప్రారంభించే ఇండ్లకు ఆదివాసీ ప్రాంతం నుంచే లక్ష ఇండ్ల ప్రారంభోత్సవ కార్యక్రమం చేపట్టామని అన్నారు. మళ్లీ అదనంగా రెండున్నర లక్షల ఇండ్లు ఇచ్చేందుకు ఈ ప్రాంతంనుంచే శ్రీకారం చుడుతున్నాం అన్నారు. లక్షల 50 వేల ఇండ్లకు అదనంగా రెండో విడతలో మరో రెండు లక్షల ఇండ్లు ఇస్తామన్నారు. మొదటి ప్రాధాన్యత ఆదివాసీ గూడెలలో గుడెనెల్లో ఉన్నట్లకు, లంబాడీ తండాల్లో ఉన్న గుడిసెల్లో ఉన్న వాళ్లకే ఇండ్లు ఇవ్వాలన్నారు. రాష్ట్రంలో ఇప్పటి వరకు 62లక్షల క్వింటాళ్ల వద్ద కొనుగోలు చేశాం. మొత్తం 75లక్షల క్వింటాళ్ల వద్ద కొంటాం. జూన్ 15 నాటికి ఈ కొనుగోళ్లు పూర్తవుతాయి. మేం సేకరించిన వద్దు, మక్కలు, జోన్నూరు కేంద్రం కొనాలి. దీనికి కిషన్ రెడ్డి సహకారం అందించాలి. వద్దు కొనకపోతే జూన్ 15 తర్వాత కేంద్రంపై యుద్ధం చేస్తాం అని రేపంత్ రెడ్డి హెచ్చరించారు.



## జమ్మకశ్మీర్ లో తగ్గిన ఉగ్రవాదం!

మొదటి పేజీ తరువాయి...

ఉగ్రవాదం మొదలైనప్పటి నుంచి నేటి వరకు చూసుకుంటే, మొదటిసారిగా ఈ మే నెలలో ఉగ్రవాద సంబంధిత మరణాలు లేకుండా ప్రశాంతంగా ముగిసింది. అధికారిక గణాంకాల ప్రకారం, 2026 మొదటి 5 నెలల్లో కేవలం 12 ఉగ్రవాద సంబంధిత మరణాలు మాత్రమే నమోదు అయ్యాయి. ఈ మధ్యలో 9 మంది ఉగ్రవాదులు కాగా, మన భద్రతా దళ సిబ్బందికి చెందిన ఒకరు, గుర్తింపు వివాదం ఉన్న ఒక స్థానికుడు, గుర్తు తెలియని వ్యక్తి ఉన్నారు. కాగా ఈ ఏడాది ఇప్పటి వరకు ఉగ్రవాదుల్లో సాధారణ పౌరులు ఎవరూ మరణించలేదు. జమ్మకశ్మీర్ పోలీస్ డేటా ప్రకారం, 2000 మే నెలలో అక్కడ 288 ఉగ్రవాద సంబంధిత మరణాలు నమోదు అయ్యాయి. 2001 మే నాటికి ఈ సంఖ్య 300కు చేరింది. వాస్తవానికి ఆ సమయంలో కశ్మీర్ లోయ అంతటా, జమ్మకశ్మీర్ లోని కొన్ని ప్రాంతాల్లో ఉగ్రవాదులు, పౌరులు, భద్రతా సిబ్బంది పెద్ద సంఖ్యలో మరణించారు. దాదాపు ప్రతిరోజూ అక్కడ ఈ ఉగ్రవాద సంబంధిత మరణాలు సంభవించాయి. అయితే కాలక్రమేణా అక్కడ ఉగ్ర హింస క్రమంగా తగ్గుతూ వస్తున్నప్పటికీ, మే నెల మాత్రం అత్యంత హింసాత్మక మాసంగా ఉందని గణాంకాలు స్పష్టం చేస్తున్నాయి.

### మయన్మార్ అధ్యక్షుడితో

## ప్రధాని కీలక భేటీ

మొదటి పేజీ తరువాయి...

సంబంధాలను మరింత బలోపేతం చేయడంతో పాటు వివిధ కీలక రంగాల్లో సహకారాన్ని పెంపొందించే అంశాలపై ఇరువురు నేతలు విస్తృతంగా చర్చించారు.మయన్మార్ అధ్యక్షుడు తన భారత పర్యటనను బోధగయలో భగవాన్ బుద్ధుని ఆశీస్సులతో ప్రారంభించడం విశేషం. ఈ అంశాన్ని ప్రధాని మోదీ ప్రత్యేకంగా ప్రస్తావిస్తూ, ఇది ఇరు దేశాల మధ్య ఉన్న సాంస్కృతిక బంధానికి నిదర్శనమని, భారతీయులందరికీ ఇది ఎంతో సంతోషాన్ని కలిగించే విషయమని కొనియాడారు.భారతదేశం ఎంతో ప్రతిష్టాత్మకంగా భావించే 'నెబిర్హూడ్ ఫస్ట్', 'యూక్స్ కేస్ట్', ఇండో-చైనీస్ పూర్వోత్పత్తక విధానాల్లో మయన్మార్ అత్యంత కీలకమైన భాగస్వామి అని ప్రధాని స్పష్టం చేశారు. ఈ సమావేశంలో భారత్-మయన్మార్ సంబంధాలకు సంబంధించిన అన్ని అంశాలపై ఇరు దేశాల ప్రతినిధులు సముగ్ర సమీక్ష జరిపినట్లు ప్రధాని మోదీ తెలిపారు. పలు కీలక రంగాల్లో సహకారంపై విస్తృత చర్చలు.. భారత్, మయన్మార్ మధ్య బంధాన్ని తదుపరి స్థాయికి తీసుకెళ్లడంపై పలు రంగాల్లో సహకారాన్ని మరింత విస్తృతం చేయాలని ఇరువురు నేతలు అంగీకారానికి వచ్చారు. ఇరు దేశాల మధ్య వాణిజ్య సంబంధాలను పెంపొందించుకోవడంతో పాటు, ఆధునిక సాంకేతికతకు అంతో కీలకమైన రేర్ ఎడ్జ్ రంగంలో పరస్పర సహకారంపై ప్రత్యేకంగా చర్చించారు. ఇరు దేశాల సహజ వనరుల కనెక్టివిటీని మెరుగుపరచడం, హెల్త్ కేర్ (ఆరోగ్య సంరక్షణ), సామర్థ్య పెంపులను, చారిత్రాత్మక వారసత్వ కట్టడాల పునరుద్ధరణ వంటి అంశాలపై కార్యాచరణను సమీక్షించారు. ప్రాంతీయ స్థిరత్వమే లక్ష్యంగా అంత్యంత కీలకమైన సముద్ర తీర భద్రత, సైబర్ సెక్యూరిటీ వంటి రక్షణ రంగ అంశాలలో ఇరు దేశాల కలిసికట్టుగా పనిచేయాలని నిర్ణయించాయి.

## సుప్రీంకోర్టుకు కొత్తగా ఐదుగురు జడ్జిలు

మొదటి పేజీ తరువాయి...

జస్టిస్ అరుణ్ పట్టి ఉన్నారు. ఇటీవలే నీజేబ్ నేతృత్వంలోని కోటిజయం వీరి పేర్లను కేంద్ర ప్రభుత్వానికి సీపార్చు చేసింది. వీరిలో వి. మోహన్ ఒకరే సీనియర్ న్యాయవాది. న్యాయవాది మోహన్ 1988లో కోయంబత్తూరు లా కాలేజీ నుంచి న్యాయశాస్త్ర పట్టా పొందారు. అయితే లా డిగ్రీ మొదటి బ్యాచ్ విద్యార్థి. సుప్రీంకోర్టు సీనియర్ న్యాయవాదులు ఇందు మల్లోత్, సీఎం వైద్యనాథన్ వద్ద జూనియర్ గా ఉన్నారు. 1996లో ఏ.జి.ఆర్ పరీక్ష పాసిన తర్వాత దిల్లీ హైకోర్టు, సుప్రీంకోర్టుల్లో స్వతంత్రంగా ప్రాక్టీస్ ప్రారంభించారు. వివిధ కేసుల్లో సీనియర్ న్యాయవాదులు కలిగిసిబిల్, కె.కె.వేణుగోపాల్, పి.వి.రంజనం, అరున్ జైన్, అంధ్యార్జునలతో కలిసి పనిచేశారు. 2015 ఏప్రిల్ 23న సీనియర్ న్యాయవాది బోధా పొందారు. ఈమె చేరితే సుప్రీం కోర్టులో మహిళా జడ్జిల సంఖ్య 2కు చేరినట్లయింది.

### మొందు గీ అమరావతి కట్టుకా

## పవన్ కళ్యాణ్ పై కవిత ఘాటైన వ్యాఖ్యలు

హైదరాబాద్, జూన్ 1 (నమస్తే ఉదయం)

ఏపీ డిప్యూటీ సీఎం పవన్ కళ్యాణ్ తెలంగాణ పర్యటన రాష్ట్రంలో పొలిటికల్ హీట్ పెంచుతోంది. మంగళవారం ( జూన్ 2 ) తెలంగాణ అవిర్భావ దినోత్సవం సందర్భంగా.. తెలంగాణ నవ నిర్మాణ సభ పేరుతో డిజి జనసేన నేతలతో పవన్ కళ్యాణ్ సమావేశం నిర్వహిస్తున్న క్రమంలో రాష్ట్ర రాజకీయాలు వేడెక్కిాయి. ఈ క్రమంలో డిజి జనసేన చీఫ్ కవిత పవన్ కళ్యాణ్ ను ఉద్దేశించి ఘాటైన వ్యాఖ్యలు చేశారు. పవన్ కళ్యాణ్ ముందు మీ సెక్రటే రియల్ లోకి నీళ్లు రాకుండా చూసుకోండి.. ఆ తర్వాత తెలంగాణ నవ నిర్మాణ సభ పెట్టుకోవడం అన్నారు కవిత. డిజి జనసేన 2.0తో పెట్టుకుంటే మాత్రం పళ్లు రాలుతాయని.. ఒకసారి పెట్టుకుంటే తెలంగాణ తెచ్చుకున్నామని..మళ్లీ మా జోలికొస్తే మాత్రం పళ్లు రాలుతాయని అన్నారు కవిత. ఆంధ్రాలో రాజధాని కట్టడం చేతకాకే డైరెక్షన్ పాలిటిక్స్ చేస్తున్నారని మండిపడ్డారు కవిత. తెలంగాణలో ఏపీ ఏజెంట్ సీఎంగా ఉండటంతో ద్రామాలు చేస్తున్నారని అన్నారు. ఇదిలా ఉండగా మంత్రి పొన్నం ప్రభాకర్ కూడా పవన్ కళ్యాణ్ పై ఘాటైన వ్యాఖ్యలు చేశారు. పవన్ కళ్యాణ్ తెలంగాణ ప్రజలకు క్షమాపణలు చెప్పిన తర్వాతే ఇక్కడ నవ నిర్మాణ సభ పెట్టుకోవాలని డిమాండ్ చేశారు. అనుపబంధనా తెలంగాణపై వ్యతిరేకతను నింపుకున్న పవన్... ఇప్పుడు తెలంగాణ అస్తిత్వాన్ని, ఆత్మగౌరవాన్ని దెబ్బతీసినా బీజేపీ ఎజెండాను మోస్తున్నారని మండిపడ్డారు.

### పవన్ కళ్యాణ్ సభ

## అనుమతి నిరాకరించిన పోలీసులు

హైదరాబాద్, జూన్ 1 (నమస్తే ఉదయం)

తెలంగాణ రాష్ట్ర రాజధాని ఐటీ హబ్ గచ్చిబౌలిలో జనసేన పార్టీ నిర్వహించ తలపెట్టిన 'తెలంగాణ నవ నిర్మాణ సంకల్ప సభ - జనసేన సాధక్ సమ్మేళనం' పేరుతో నిర్వహించే కార్యక్రమానికి భద్రతా కారణాల దృష్ట్యా హైదరాబాద్ పోలీసులు అనుమతి నిరాకరించారు. జూన్ 2వ తేదీన గచ్చిబౌలిలోని సంధ్యా కన్వెన్షన్ లో ఈ సమావేశాన్ని నిర్వహించేందుకు పార్టీ శ్రేణులు సన్నద్ధమవగా, చివరి నిమిషంలో పోలీసుల నుంచి ఎదురైన ఈ నిర్ణయం రాజకీయ వర్గాల్లో చర్చనీయాంశంగా మారింది. అనుమతి ఇవ్వలేం : జనసేన పార్టీ ప్రధాన కార్యదర్శి తాళ్లూరి రామ్ ఈ సభ నిర్వహణకు అనుమతి కోరుతూ పోలీసులకు దరఖాస్తు చేసుకున్నారు. జూన్ 2న మధ్యాహ్నం 3 గంటల నుంచి రాత్రి 9 గంటల వరకు సుమారు 2,000 మంది ముఖ్య నాయకులు, కార్యకర్తలతో ఈ అంతర్గత సమావేశాన్ని నిర్వహించాలని పార్టీ భావించింది. అయితే, ఈ విజ్ఞప్తిని పరిశీలించిన తేలింగంపల్లి జోన్ డి.పి. శ్రీనివాస్ సభకు అనుమతి ఇవ్వడం కుదరదంటూ అధికారిక ఉత్తర్వులు జారీ చేశారు. అక్కడి కేసులతో ఇక్కడ సమస్యలు : ఆంధ్రప్రదేశ్ లో ప్రాఫెసర్ కె.నాగేశ్వర్ వ్యాఖ్యలపై సమోదైన కేసులు, వాటి కారణంగా తెలంగాణలో ఏర్పడిన ఉద్రిక్త పరిస్థితులు, అలాగే కొందరు ఆంధ్రప్రదేశ్ రాజకీయ నాయకులు చేసిన వ్యాఖ్యల వల్ల తెలంగాణ ప్రజల మనోభావాల దెబ్బతిన్నాయని దర్యాప్తులో తేలిందన్నారు. దీంతో రాష్ట్రవ్యాప్తంగా నిరసనలు, వ్యతిరేక అందోళనలు జరిగే అవకాశం ఉందని తెలిపారు. అదే విధంగా ఈ సమావేశం తెలంగాణ రాష్ట్ర అవిర్భావ దినోత్సవ వేడుకల సమయంలో జరగనుండటంతో, భారీ స్థాయిలో నిరసనలు, ప్రదర్శనలు, ప్రాక్టీక్ అంతరాయాలు ఏర్పడే అవకాశం ఉందని డి.పి.పి పేర్కొన్నారు. ఈ పరిస్థితుల్లో సమావేశం నిర్వహిస్తే శాంతిభద్రతలకు విఘాతం కలిగే ప్రమాదం ఉందని వెల్లడించారు. పార్లొంగ్ కూడా సరిగా లేదు : మరోవైపు, సమావేశానికి వచ్చే సుమారు 2 వేల మంది కోసం సరిపడా పార్లొంగ్ సదుపాయం లేదని వేదిక యాజమాన్యం దృవీకరించిందన్నారు.

### పశ్చిమాసియాలో

## మళ్లీ ఉద్రిక్తతలు

మొదటి పేజీ తరువాయి...

ప్రయాణిస్తున్న తమ ఎంకూర్ 1 డ్రోన్ ను కూల్చివేయడం, ఇతర దుందుడుకు చర్యలకు ప్రతిస్పందనగానే తాము ఈ దాడి చేసినట్లు వెల్లడించింది. తమ దాడిలో ఇరాన్ ఎయిర్ డిఫెన్స్ వ్యవస్థ, గ్రౌండ్ స్టేషన్, రెండు అటాక్ డ్రోన్లు ధ్వంసమైపట్టు పేర్కొంది. వీటి నుంచి తమ యుద్ధ నౌకలకు ముప్పు పొంది ఉన్నట్లు తెలిపింది. సిరిక్ డిస్కంబోని టెలికామ్ టవర్ పై అమెరికా దాడి చేసినదని ఇరాన్ ఐఆర్ఐసీ వెల్లడించింది. దీనికి ప్రతిగా అగ్రరాజ్యం దాడికి వాడిన ఎయిర్ బేస్ ను తాము లక్ష్యంగా చేసుకొన్నామని ప్రకటించింది. ఐఆర్ఐసీ ఏరోస్పేస్ + డెఫెన్స్ ప్రతిదాడి చేశారని తెలిపింది. కానీ, ఏ బేస్ పై దాడి చేశారో మాత్రం వెల్లడించలేదు. అయితే అంతకు కొన్ని గంటల ముందు కువైట్ ఎయిర్ డిఫెన్స్ వ్యవస్థ దాడులను గుర్తించి యాక్టివ్ లో అయినట్లు వార్తల్లోచ్చాయి. హుజురాబాద్ నియంత్రించాలంటే ఇరాన్ ఖేమ్ మిసైల్ సీటీని కూడా ధ్వంసం చేయడం అమెరికాకు చాలా ముఖ్యం. ఇక్కడ అండర్ గ్రౌండ్ సీటీలో యాంటీ షిప్ క్రూజ్ క్షిపణులు ఉన్నాయి. జలసంధిలోని నౌకలను లక్ష్యంగా చేసుకోవడం కోసం వీటిని వాడతారు. గదా 380, హెన్ డె-2 సిల్వెటార్ ను ఇరాన్ ఇక్కడ నిర్ధంగా ఉంచింది. ఇక బాలిస్టిక్ క్షిపణుల్లో 800 కిలోమీటర్ల రేంజ్ ఉన్న ఖియామ్-1, ఖైబర్ షెకన్, ఘుద్ర, ఎమాద్ మిసైల్ ను భద్రపర్చింది. వీటితోపాటు వేగంగా దాడి చేసే స్పీడ్ బోట్స్, తీరప్రాంత క్షిపణి బ్యాటరీలు కూడా ఉన్నాయి.

## క్షమాపణ చెప్పాకే అడుగుపెట్టాలి

మొదటి పేజీ తరువాయి...

గతంలో పవన్ కళ్యాణ్ తీవ్రంగా వ్యతిరేకించారని మంత్రి పొన్నం గుర్తుచేశారు. రాష్ట్రం ఏర్పడినప్పుడు తాను 11 రోజుల పాటు అన్నం ముట్టలేదని పవన్ చెప్పిన విషయాలను ప్రస్తావిస్తూ... అనలు ఏ నైతిక హక్కుతో అయిన హైదరాబాద్ లో ఇంత పెద్ద బహిరంగ సభను నిర్వహిస్తున్నారని ప్రశ్నించారు. "తెలంగాణ దృష్టి పడితే కోససీమలో కొద్దిగా చెట్లు ఎండిపోతాయి" అంటూ గతంలో పవన్ కళ్యాణ్ చేసిన వ్యాఖ్యలు తెలంగాణ ప్రజల ఆత్మగౌరవాన్ని, భావాలను తీవ్రంగా గాయపరచాయని పొన్నం మండిపడ్డారు. ఈ వ్యాఖ్యలపై పవన్ సమాధానం చెప్పి తీరాలన్నారు. తెలంగాణలో రాజకీయ ప్రయోజనాల కోసం, ఇక్కడి ప్రజల మధ్య విభేదాలు సృష్టించి ద్వేషాన్ని నింపేందుకు పవన్ ప్రయత్నిస్తున్నారని ఆరోపించారు. దీని వెనుక బీజేపీతో పవన్ కు ఉన్న 'తెరవెనుక ఒప్పందం' స్పష్టంగా కనిపిస్తోందని విమర్శించారు. ఈ సభ నిజంగా అభివృద్ధి కోసమే అయితే గుజరాత్, ఉత్తరప్రదేశ్, తమిళనాడు లేదా కేరళలో పెట్టుకోవచ్చు కదా... కేవలం హైదరాబాద్ లోనే ఎందుకు పెడుతున్నారని మంత్రి ప్రశ్నించారు. ఏపీ ప్రజలు పవన్ కు బాధ్యతాయితీమైన పదవి ఇచ్చారని, తెలంగాణ రాజకీయాల్లో జోక్యం చేసుకోకుండా... వైజాగ్ స్టేట్ ప్లాంట్ వంటి ఆంధ్రప్రదేశ్ సమస్యలపై దృష్టి పెడితే మంచిదని హితవు పలికారు.

# వర్షాకాలంలోపు డ్యామ్ల గేట్ల మరమ్మత్తులు పూర్తి చేయాలి

మొదటి పేజీ తరువాయి...

సీఎం ఆదేశించారు. రాష్ట్రంలోని అన్ని డ్యామ్ల గేట్ల మరమ్మత్తులు యుద్ధప్రాతిపదికన చేపట్టాలని సీఎం ఆదేశించారు. డ్యామ్ల మెయింటెనెన్స్ పై ముఖ్యమంత్రి ఎ.రేపంత్ రెడ్డి అధికారులను ఆరా తీశారు. గతంలోకంటే ప్రాజెక్టులో తరలిన ఇబ్బందులను సీఎం గుర్తు చేశారు. గేట్ల మరమ్మత్తులు, మెయింటెనెన్స్ లకు సంబంధించి ఇప్పటికే రూ.300 కోట్లు విడుదల చేశామని ఆర్థిక శాఖ అధికారులను ముఖ్యమంత్రి తిరియజేశారు. ఎన్ని నిధులు అవసరమైనా వెంటనే విడుదల చేయాలని సీఎం ఆదేశించారు. ఈ వర్షాకాలంలో ఎక్కడైనా డ్యామ్ల విషయంలో ఇబ్బందులు తలెత్తితే అధికారులపై కఠినచర్యలు తీసుకుంటామని ముఖ్యమంత్రి రేపంత్ రెడ్డి హెచ్చరించారు. వాతావరణ శాఖ అంచనాలు, నివేదికల ఆధారంగా పంటల సాగుపై నిర్ణయాలు తీసుకోవాలని వ్యవసాయ శాఖ అధికారులను ముఖ్యమంత్రి ఎ.రేపంత్ రెడ్డి ఆదేశించారు. పంటల మార్పిడి, పంటల వైవిధ్యత, తక్కువ నీరు వినియోగించుకునే పంటలు, పంట రకాల సాగుపై రైతులకు రైతు వేదికల నుంచి అవగాహనకల్పించాలని సీఎం సూచించారు. ఈ విషయంలో ఏవ టెక్నాలజీతో రూపొందించిన

వీడియోలను ప్రదర్శించాలని సీఎం తెలిపారు. డి.పి ఛానెళ్లలోనూ ఇందుకు సంబంధించిన ప్రసారాలు అయ్యేలా చూడాలని ముఖ్యమంత్రి ఆదేశించారు. పంటలసాగుతో పాటు అవసరమైన విత్తనాలు, ఎరువుల సరఫరాలోనూ తగిన జాగ్రత్తలు తీసుకోవాలని ముఖ్యమంత్రి రేపంత్ రెడ్డి అధికారులకు సూచించారు. రామగుండం ఫ్యాక్టరీ నుంచి ఉత్పత్తి అయ్యే యూరియా అంశా తెలంగాణకే కేటాయించేలా కేంద్ర ప్రభుత్వానికి లేఖ రాస్తామని సీఎం రేపంత్ రెడ్డి తెలిపారు. గతేడాది వరదల సమయంలో కామారెడ్డి, ఖమ్మం, వరంగల్ జిల్లాల్లో తాను క్షేత్ర స్థాయిలో పర్చులించిన సమయంలో ఇచ్చిన హామీల అమలుపై అధికారులను ముఖ్యమంత్రి రేపంత్ రెడ్డి ప్రశ్నించారు. నాడు ఇచ్చిన హామీలు.. వాటి ప్రస్తుతపరిస్థితి. ఏవైనా నెరవేరకుంటే అందుకు కారణాలతో తనకు నివేదిక సమర్పించాలని సీఎం ఆదేశించారు. హామీల అమలులో నిర్లక్ష్యపూరితంగా వ్యవహరించిన అధికారులపై క్రమశిక్షణ చర్యలు తీసుకోవాలని ముఖ్యమంత్రి ఆదేశించారు. వివేక్షల సమయంలో వివేక్షల సమయంలో ప్రాణ నష్టం, ఆస్తి నష్టం, పశు నష్టం వాటిల్లినప్పుడు తక్షణమే అధికారులు స్పందించాలని సీఎం సూచించారు. వడగాలులు, వరదల సమయంలో ప్రజలు ప్రాణాలు, ఆస్తులు కోల్పోయినప్పుడు వెంటనే

ఏ ప్రాంతాల్లోనూ తాగు నీటి ఇబ్బందులు తలెత్తకుండా ఇప్పటి నుంచే తగిన కార్యాచరణ ప్రణాళిక రూపొందించాలని ముఖ్యమంత్రి అధికారులను ఆదేశించారు. ప్రస్తుతానికి ఎటువంటి ఇబ్బందులు లేవని అధికారులు సీఎంకు తెలియజేశారు. పరిస్థితికితగినట్లు తాగు నీరు, విద్యుదుత్పత్తి, సాగు నీరు, పారిశ్రామిక అవసరాలకు నీటి కేటాయింపులు చేయాలని సీఎం అధికారులను ఆదేశించారు. విద్యుత్ శాఖ వర్కాలానికి అవసరమైన సామగ్రిని ముందుగానే సమీకరించుకోవాలని సీఎం సూచించారు. గాలిదుమ్ములు, భారీ వర్షాలతో ట్రాన్స్ ఫార్మర్లు దెబ్బతిన్నప్పుడు, లైన్లు తెగిపోయి సరఫరా నిలిచినప్పుడు తక్షణమే స్పందించి మరమ్మత్తులు పూర్తి చేసే సరఫరానుపునరుద్ధరించాలని ఆదేశించారు. జిల్లాల స్థాయిలో కలెక్టర్లు, ఎస్పీలు నిర్ణీత సమయంలో భేటీ అవుతూ ఉండాలని ముఖ్యమంత్రి ఎ.రేపంత్ రెడ్డి ఆదేశించారు. కలెక్టర్లు, ఎస్పీలు సమన్వయంతో ముందుకు సాగితే ప్రజాసమస్యలు పరిష్కారమవుతాయన్నారు. రాష్ట్ర స్థాయిలో పాటు జిల్లా, మండల స్థాయిలోనూ రెవెన్యూ, పోలీసు, వైద్యారోగ్య, విద్యుత్, పంచాయతీరాజ్, పట్టణాభివృద్ధి శాఖల అధికారులు సమన్వయంతో ముందుకు సాగితే సమస్యలన్నీ పరిష్కారమవుతాయని సీఎం అన్నారు.



# ప్రేమావతిపేట మోడల్ మార్కెట్ను పునరుద్ధరించాలి



ప్రజాధనం వృధా కాకుండా చూడాలి..

**కామన్ ఫ్లాట్ ఫాం ఎన్టీఆర్ క్రాంతివర్ష రాజేంద్రనగర్, జూన్ 1 (నమస్తే ఉదయం)**

ప్రేమావతిపేట మోడల్ మార్కెట్ ను పునరుద్ధరించాలని ప్రజాధనం వృధా కాకుండా చూడాలని కామన్ ఫ్లాట్ ఫాం ఎన్టీఆర్ క్రాంతివర్ష అన్నారు. తొమ్మిదేళ్లుగా మూతపడడంతో కట్ట ప్రజాధనం వృధా అవుతోంది కాకుండా అసాంఘిక కార్యకలాపాలకు అడ్డంగా మారిన అవేదన వ్యక్తం చేశారు. ఈ మేరకు ఆయన మున్సిపల్ కార్యాలయంలో వివేకవంతం అందజేశారు. ఈ సందర్భంగా ఆయన మాట్లాడుతూ... కోట్లాది రూపాయల ప్రజాధనంతో 9 సంవత్సరాల క్రితం రాజేంద్రనగర్ ప్రేమావతిపేటలో

అత్యాధునిక వసతులతో నిర్మించిన మోడల్ మార్కెట్ ఇప్పటివరకు తెరవకపోవడం పట్ల స్థానిక ప్రజలు, స్వచ్ఛంద సంస్థలు తీవ్ర ఆగ్రహం వ్యక్తం చేస్తున్నాయి. ప్రజల సౌకర్యం కోసం కట్టిన ఈ భవనం నేడు దుమ్ముధూలితో శిథిలావస్థకు చేరిందన్నారు. తాళాలు వేసి ఉండడం వల్ల వెలుతురు, నిర్వాహణ లేక చిమ్మచీకటిగా మారి మందుబాబులకు, అసాంఘిక శక్తులకు అడ్డంగా మారిందన్నారు. ఇది ప్రజాధనాన్ని వృధా చేయడమే కాకుండా, ప్రజా భద్రతకు ముప్పుగా పరిణమించిందని ఆవేదన వ్యక్తం చేశారు. మార్కెట్ అందుబాటులో లేకపోవడంతో స్థానిక చిరు వ్యాపారులు, కూరగాయల విక్రయదారులు రోడ్లపైనే అమ్మకాలు సాగిస్తున్నారన్నారు. దీనివల్ల నిత్యం శ్రాఫిక్ జామలు, రోడ్డు ప్రమాదాలు, చైనీ స్టాల్స్, సెల్ ఫోన్ దొంగతనాలు

విపరీతంగా పెరిగాయని స్థానికులు వాపోతున్నారని తెలిపారు. ఈ మోడల్ మార్కెట్ చుట్టూ వ్యవసాయ విశ్వవిద్యాలయం, ఉద్యాన విశ్వవిద్యాలయం, పశువైద్య విశ్వవిద్యాలయంతో పాటు పలు కేంద్ర, రాష్ట్ర ప్రభుత్వ కార్యాలయాలు ఉన్నాయన్నారు. రోజూ వేలాది మంది విద్యార్థులు, ఉద్యోగులు ఇక్కడ రాకపోకలు సాగిస్తారన్నారు. ఈ మార్కెట్ తెరిస్తే వీరందరికీ ఎంతో మేలు జరుగుతుందన్నారు. ఉన్న అన్ని అడ్డంకులను తొలగించి మార్కెట్ను వెంటనే తెరవాలని, స్థానిక తోపుడు బండి వారు, కూరగాయల విక్రయదారులకు తక్కువ అద్దెల ఫ్యాషన్ కేటాయింబాలని, 9 ఏళ్ల జాప్యానికి కారణమైన అధికారులపై విచారణ జరిపి చర్యలు తీసుకోవాలని, అధికారులు, ప్రజాప్రతినిధులు, వ్యాపారులతో కమిటీ వేసి పారదర్శకంగా నిర్వహించాలని డిమాండ్ చేశారు.



జన వ్రీయ మార్కెట్ అవార్డ్ మెంట్ మాడవ అంతస్తు లో పాగు

## హైదర్ గూడ జనవ్రీయ మార్కెట్ అపార్ట్మెంట్లో స్వల్ప అగ్ని ప్రమాదం

**బుద్వేల్, జూన్ 1 (నమస్తే ఉదయం)**

హైదర్ గూడ జనవ్రీయ మార్కెట్ అపార్ట్మెంట్ లోని ఓ ఫ్లాట్ లో సోమవారం అగ్ని ప్రమాదం చోటు చేసుకుంది. వివరాలను రాజేంద్రనగర్ ఫైర్ సేఫ్టీ ఆఫీసర్ చంద్రా నాయక్ వెల్లడించారు. అపార్ట్మెంట్ లోని మూడవ అంతస్తు ఫ్లాట్ నెంబర్ 305 లో సందీప్, రేఖ లు నివాసం ఉంటారు. వారు పూజ గది లో పూజలు చేసి దీపం ముట్టించి ద్యుటీలకు వెళ్లిపోయారు. ఉదయం 11 గంటలకు మూడవ అంతస్తులోని తాళం వేసిన ఆ ఫ్లాట్ లో అకస్మాత్తుగా మంటలు చెలరేగాయి. భయాందోళనలకు గురైన పక్క ఫ్లాట్ల నివాసులు బయటకు పరుగులు తీశారు. పోలీసులకు, అగ్నిమాపక సిబ్బందికి సమాచారం ఇచ్చారు. సంఘటన స్థలానికి చేరుకున్న రాజేంద్రనగర్ ఫైర్ సేఫ్టీ ఆఫీసర్ చంద్రా నాయక్ తమ సిబ్బంది చేత మంటలను ఆర్పివేశారు. ప్రమాదవశాత్తు దీపం కారణంగా మంటలు చెలరేగి పూజ గది, కిచెన్ పూర్తిగా కాలిపోయాయి. ఫ్లాట్ లోని ఇతర గదులు స్వల్పంగా దెబ్బింది. ఈ సంఘటన పై రాజేంద్రనగర్ పోలీసులు కేసు నమోదు చేసుకుని దర్యాప్తు చేస్తున్నారు.

## తమ సోదరీ మరణానికి ఆసుపత్రి డాక్టర్లు కారణమని పోలీసులకు ఫిర్యాదు

**బుద్వేల్, జూన్ 1 (నమస్తే ఉదయం)**

తమ సోదరీ మరణానికి వైద్యుల నిర్లక్ష్యమే కారణమని ఓ వ్యక్తి అత్తాపూర్ పోలీసులకు ఫిర్యాదు చేశాడు. వివరాలు ఈ విధంగా ఉన్నాయి... చింతల్వేల్ ప్రాంతానికి చెందిన తాహెరా టేగం (21) మెడ నొప్పితో చాలా రోజులుగా బాధ పడుతుంది. ఆమె చింతల్వేల్ లో ఉన్న కోర్ హాస్పిటల్ లో చికిత్స పొందుతుంది. రెండు రోజుల క్రితం ఆమె కు మెడ నొప్పి రావడంతో ఆసుపత్రికి వెళ్లింది. పరీక్షించిన వైద్యులు బలహీనంగా ఉండటం వల్లే మెడనొప్పి వస్తుందని చెప్పి ఇంజక్షన్ ఇచ్చి ఇంటికి పంపించి వేశారు. తిరిగి ఆమెకు మెడనొప్పి రావడంతో కుటుంబ సభ్యులు ఆమెను ఆదివారం ఆసుపత్రికి తీసుకువచ్చారు. పరీక్షించిన డాక్టర్లు రెండు సెలైన్లు ఎక్కించి ఇంటికి పంపించివేశారు. ఇంటి వద్ద ఆమె స్పందించకపోవడంతో సోమవారం ఉదయం ఆసుపత్రికి తీసుకువెళ్లారు. అప్పటికే ఆమె మరణించిందని డాక్టర్లు తెలిపారు. దీంతో మృతురాలు తాహెరా టేగం సోదరుడు సోహెల్ అత్తా పూర్ పోలీసులకు ఫిర్యాదు చేశాడు. తమ సోదరీ మరణానికి ఆసుపత్రి వైద్యుల నిర్లక్ష్యమే కారణమని ఫిర్యాదు లో పేర్కొన్నారు. కేసు నమోదు చేసుకున్న అత్తాపూర్ పోలీసులు దర్యాప్తు చేస్తున్నారు. పోస్టుమార్టం నివేదిక ఆధారంగా కేసును దర్యాప్తు చేసేమని ఇన్స్పెక్టర్ కె నాగేశ్వర్ రావు తెలిపారు.

**ఆర్థిక ఇబ్బందులతో**

## బట్టల దుకాణం నిర్వాహకుడు ఆత్మహత్య

**బుద్వేల్, జూన్ 1 (నమస్తే ఉదయం)**

ఆర్థిక ఇబ్బందులతో బట్టల వ్యాపారం చేసే ఓ వ్యక్తి ఆత్మహత్య చేసుకున్నాడు. మైలారేవుపల్లి ఇన్స్ పెక్టర్ సత్యనారాయణ తెలిపిన వివరాలు ఈ విధంగా ఉన్నాయి..... లక్ష్మీగూడ లో నివాసం ఉండే శ్రీ సాయిలు (35), మౌనీక లు భార్యభర్తలు. వీరికి పది సంవత్సరాల క్రితం వివాహం జరిగింది. ఇద్దరు పిల్లలు ఉన్నారు. శ్రీ సాయిలు కు కార్టేజ్ లో బట్టల దుకాణం ఉంది. దుకాణం సరిగా నడకపోవడం తో అప్పులు చేశాడు. దీంతో మనసాపానికి గురైన శ్రీ సాయిలు ఆదివారం రాత్రి ఇంటి కిటికీ కి చున్నతో ఉరి వేసుకుని ఆత్మహత్య చేసుకున్నాడు. సోమవారం భార్య మౌనీక లేచి చూసి సరికి మరణించి పడి ఉన్నాడు. మైలారే దేవుపల్లి పోలీసులకు సమాచారం అందించగా పోలీసులు సంఘటన స్థలానికి చేరుకుని మృతదేహాన్ని పోస్టుమార్టం నిమిత్తం ఉస్మానియా మార్కెట్ కి తరలించారు. కేసు నమోదు చేసుకుని దర్యాప్తు చేస్తున్నారు.



శ్రీ సాయిలు



క్రీడకారులతో వెంకటపతి రాజు.

## విద్యతో పాటుతో పాటు క్రీడలు ఎంతో అవసరం

**మాజీ భారత క్రికెట్ వెంకటపతి రాజు రాజేంద్రనగర్, జూన్ 1 (నమస్తే ఉదయం)**

విద్యార్థులను విద్య తో పాటు క్రీడలలో రాణించడానికి తమ తల్లిదండ్రులు ప్రోత్సహించాలని భారత మాజీ క్రికెట్ వెంకటపతి రాజు పేర్కొన్నారు. సోమవారం కాటేడాన్ జీవెంఎంసీ స్పోర్ట్స్ కాంప్లెక్స్ సందర్శించారు. స్థానిక నాయకులు పి సంతోష్ గౌడ్, సమాజ సేవకులు సానెం రాజుగౌడ్ వారిని శాలువాతో సన్మానించారు. అనంతరం వెంకటపతి రాజు మాట్లాడుతూ... విద్యార్థులు ఎక్కువగా క్రికెట్ను అన్నాదస్తున్నారని, ఒకటికన్నా అనేక క్రీడలు ఉన్నాయి. వాటిపై కూడా ఫోకస్ చేసి నేర్చుకోవాలని అన్నారు. చిన్న నాటి నుండే క్రికెట్ పట్ల శ్రద్ధ ఉన్న వారిని ప్రోత్సహించి శిక్షణకు పంపించాలని కోరారు. ఒక క్రికెట్ కాకుండా వారికి నచ్చిన క్రీడలలో ఆడించి నేషనల్ లేవల్లో గుర్తింపు వచ్చే విధంగా చూడాలని తెలిపారు. గెలుపు ఓటమిలు అందరికీ సహజమే, క్రీడలలో ఆసక్తి చూపే వారిని ప్రోత్సహించడం అన్నారు. జీవెంఎంసీ ఇలాంటి స్పోర్ట్స్ కాంప్లెక్స్ ఏర్పాటు చేయడం వలన క్రీడాకారులను గుర్తించిన వారపుతారని అన్నారు. బాట్లెంట్, కిక్ బాక్సింగ్, స్నేటింగ్ వంటి ఆటలు ఉన్నాయని తొందరలోనే బాక్స్ క్రికెట్, పికిల్ బాల్, వంటి క్రీడలు రానున్నాయని స్పోర్ట్స్ కాంప్లెక్స్ గేమ్ ఇన్స్పెక్టర్ మునీర్ పేర్కొన్నారు. ఈ కార్యక్రమంలో పి.సంతోష్ గౌడ్, సానెం రాజుగౌడ్, మహేందర్, సురేందర్ చౌదరి, సాకెత్, కిక్ బాక్సింగ్ కోచ్ లు సర్పింగ్, కిరణ్ తదితరులు ఉన్నారు.



కేతి బచావో కార్యక్రమంలో పాల్గొన్న శాస్త్రవేత్తలు, విద్యార్థులు

## కేతి బచావోపై అవగాహన కార్యక్రమాలు

**బుద్వేల్, జూన్ 1 (నమస్తే ఉదయం)**

ఇండియన్ ఇన్స్టిట్యూట్ ఆఫ్ రైస్ రీసెర్చ్ (ఐఐఆర్ఆర్) అధ్యక్షులలో సోమవారం కేతి బచావో కార్యక్రమాన్ని చేపట్టింది. ఆ సంస్థ ఇంచార్జి డైరెక్టర్ డాక్టర్ శ్రీనివాస ప్రసాద్ ఈ కార్యక్రమాన్ని రాజేంద్రనగర్ లోని సంస్థ కార్యాలయం అవరణలో ప్రారంభించారు. నేల ఆరోగ్య పరిరక్షణ, వనరుల సమర్థ వినియోగం, సుస్థిర వ్యవసాయ విధానాలు ప్రోత్సాహం లక్ష్యంగా భారతీయ పరి పరిశోధన సంస్థ ఈ కార్యక్రమాన్ని చేపడుతుందన్నారు. అందులో భాగంగా చేగూరు లోని కన్నా శాంతి వనం లోని హరి విశ్వవిద్యాలయం లో అవగాహన కార్యక్రమాన్ని నిర్వహించారు. రైతులకు మట్టి పరీక్షల ప్రాముఖ్యత, సమతుల్య ఎరువుల వినియోగం, నీటి పొదుపు పద్ధతులు, సహజ వనరుల సంరక్షణపై అవగాహన కల్పించారు. సంస్థ శాస్త్రవేత్తలు డాక్టర్ సాయి ప్రసాద్, డాక్టర్ బ్రజేంద్ర, డాక్టర్ బంధెప్ప, డాక్టర్ పాపారావు, డాక్టర్ ఎస్ కవి రాజు, లు పాల్గొని రైతులతో శాస్త్రీయ వ్యవసాయ పద్ధతులపై చర్చించారు. హరి విశ్వవిద్యాలయం అధికారి డాక్టర్ నర్సిరెడ్డి కార్యక్రమంలో పాల్గొన్నారు.



# దేశ భక్తి, సేవా భావం, వికృతతోనే బలమైన భారత దేశం నిర్మాణం: స్వామి జీ

**బుద్వేల్, జూన్ 1 (నమస్తే ఉదయం)**

ధర్మాన్ని రక్షించడం అంటే కేవలం అవకాశాలను కాపాడుకోవడం కాదని, మన సంస్కృతి, సంప్రదాయాలు, విలువలు, జాతి గౌరవాన్ని పరిరక్షించడం, సమాజంలో ఐక్యత, సేవాభావం దేశభక్తి పెరిగినప్పుడే బలమైన భారత దేశం నిర్మితమవుతుందని శ్రీ మత్ అన్నపూర్ణేశ్వరీ కాశీ విశ్వనాథ పీఠాధిపతులు శ్రీ దుర్గానందపురి స్వామిజీ అన్నారు. మైలారేవుపల్లి డివిజన్ మధుబన్ కాలనీ చౌరస్తా లో ఆదివారం సాయంత్రం జరిగిన హింధు సమ్మేళనం లో ఆయన ముఖ్య అతిథిగా విచ్చేసి ప్రసంగించారు. విశ్వహిందం మన పత్రిక సంపాదకులు కసిరెడ్డి వెంకట రెడ్డి మాట్లాడుతూ, భారతీయ సంస్కృతి ప్రపంచానికి మార్గదర్శకమని, యువత తమ మూలాలను గుర్తుంచుకుని ధర్మం, సంస్కృతి, జాతియత పట్ల అంకిత భావంతో ముందుకు సాగాలని పిలుపునిచ్చారు. హిందూ సమ్మేళనం నిర్వహణ కమిటీ అధ్యక్షులు టొల్ల శ్రీనివాస్ మాట్లాడుతూ, హింధు సమాజంలో సేవాభావం, ఐక్యత, సంస్కృతి పరిరక్షణ, యువత లో జాతీయ చైతన్యం పెంపొందించడమే ఈ



హిందూ సమ్మేళనాన్ని శోభి ప్రజ్వలన చేసే ప్రారంభాన్ని స్వామి జీ

సమ్మేళనం ముఖ్య ఉద్దేశ్యమన్నారు. సమాజ హితం కోసం ఇలాంటి కార్యక్రమాలను నిర్వహించడం మంచిదన్నారు. ఉ దయం 8 గంటలకు మధుబన్ కాలనీ పురవీధులలో నిర్వహించిన భారీ రాత్రి లో వందల సంఖ్యలో భక్తులు పాల్గొన్నారు. జై శ్రీరాం నివాహలతో వీధులన్ని మార్కాగాయి, జై శ్రీరామ్ నివాహలు, భగవదాజ్ఞలు, దేశ భక్తి గీతాలు, భక్తి గీతాలతో మధుకాలనీ పరిసర ప్రాంతాలు ధర్మ చైతన్యంతో మార్కాగాయి, సమ్మేళనంలో నిర్వాహణ కమిటీ ప్రధాన కార్యదర్శి దాసేని శ్రీనివాస్, కోశాధికారి అడికే



సమ్మేళనంలో పాల్గొన్న భక్తులు

కిశోర్ కుమార్, ఉపాధ్యక్షులు సి బుచ్చిరెడ్డి, సీతారాం పాండు, డొంథ రాజు, సంయుక్త కార్యదర్శులు ఉత్తమ్, బాలస్వామి, రాజవరన్ రెడ్డి, లక్ష్మణ్, ఉప కోశాధికారి చైతన్య, ప్రోగ్రాం కో ఆర్డినేటర్లు గంజి వెంకటేశ్, ఎల్లప్ప, సతీష్, మిడియా కో ఆర్డినేటర్లు నందకిశోర్, విజయ్, కల్వరల్ కో ఆర్డినేటర్లు లక్ష్మీ, గాయత్రి, సలహాదారులు మసున వెంకటేశ్, మనగపాటి చంద్రయ్య, గోవింద్ రాజ్, సామల యాదయ్య, ఎన్. మహిపాల్, పోశెట్టి, మొగిలి క్రిష్ణ తో పాటు పలువురు పాల్గొన్నారు.



పై ఓవర్ బ్రెడ్ కింద జరుగుతున్న పనులను పరిశీలిస్తున్న రాజేంద్రనగర్ జోన్ కమిషనర్ సోపిట్ల శ్రీనివాస్ రెడ్డి

## ఆరాంఘ్ సుంచి జూపార్కు వరకు ఉన్న పై ఓవర్ క్రింద పనులు త్వరితగతిన పూర్తి చేయాలి

**బుద్వేల్, జూన్ 1 (నమస్తే ఉదయం):**

ఆరాంఘ్ చౌరస్తా నుంచి జూ పార్కు వరకు గల పైవర్ క్రింద భాగంలో జరుగుతున్న అభివృద్ధి పనులు త్వరితగతిన పూర్తి చేయాలని రాజేంద్రనగర్ జోన్ కమిషనర్ సోపిట్ల శ్రీనివాస్ రెడ్డి అధికారులను కోరారు. జోన్ ఇంచార్జి ఎన్ఈ నరేందర్ గౌడ్ తో కలిసి ఆయన పై ఓవర్ క్రింద జరుగుతున్న పనులను సోమవారం పరిశీలించారు. పై ఓవర్ క్రింద ఇరువైపుల ఉన్న సర్వీస్ రోడ్లను, ర్యాంపు పనులను త్వరితగతిన పూర్తి చేయాలని సంబంధిత అధికారులను ఆదేశించారు. ఈ కార్యక్రమంలో ప్రాజెక్టు ఇంజనీరింగ్ విభాగం సిబ్బంది, టౌన్ ప్లానింగ్, యూటీడీ విభాగం అధికారులు పాల్గొన్నారు.

# పేద ప్రజల సంక్షేమమే ప్రభుత్వ ద్వేయం

శంషాబాద్ మండలం నర్సుడ గ్రామంలో ఘనంగా ఇందిరమ్మ గృహప్రవేశాలు..

ఇందిరమ్మ ఇళ్ల ప్రారంభోత్సవంలో ఎమ్మెల్యే ప్రకాష్ గౌడ్

శంషాబాద్,జూన్ 01(నమస్తే ఉదయం)

ప్రభుత్వం పేద ప్రజల సంక్షేమానికి కట్టుబడి ఉందని, అందులో భాగంగానే రాజేంద్రనగర్ నియోజకవర్గంలో అర్హులకు ఇందిరమ్మ ఇళ్లను అందించడం జరిగిందని రాజేంద్రనగర్ నియోజకవర్గం ఎమ్మెల్యే ప్రకాష్ గౌడ్ అన్నారు. తెలంగాణ గృహ నిర్మాణ సంస్థ ఆధ్వర్యంలో రంగారెడ్డి జిల్లావ్యాప్తంగా ప్రతిష్ఠాత్మకంగా చేపట్టిన ఇందిరమ్మ గృహాల గృహప్రవేశాల ఉత్సవం శంషాబాద్ మండలంలో ఘనంగా నిర్వహించారు. ఇందులో భాగంగా సోమవారం శంషాబాద్ మండలం నర్సుడ గ్రామంలో నూతనంగా నిర్మించిన ఇందిరమ్మ ఇళ్లకు శాసనసభ్యులు ప్రకాష్ గౌడ్ ముఖ్య అతిథిగా హాజరై, లబ్ధిదారులతో కలిసి



గృహప్రవేశ ప్రారంభోత్సవ కార్యక్రమాల్లో పాల్గొన్నారు. ఈ సందర్భంగా ఎమ్మెల్యే ప్రకాష్ గౌడ్ స్వయంగా రిబ్బన్ కట్ చేసి, సాంప్రదాయబద్ధంగా పూజా కార్యక్రమాలు నిర్వహించి లబ్ధిదారుల కుటుంబాలకు నూతన గృహాలను అందజేశారు. ఈ సందర్భంగా ఎమ్మెల్యే ప్రకాష్ గౌడ్ మాట్లాడుతూ.. రాష్ట్రవ్యాప్తంగా లక్ష గృహప్రవేశాలు కల్పించాలనే సంకల్పంతో ప్రభుత్వం ముందుకు సాగుతోందన్నారు. అందులో భాగంగా రంగారెడ్డి

జిల్లాలో 3,144 ఇళ్లను లబ్ధిదారులకు అందించడం ఎంతో సంతోషకరమన్నారు. అందరికీ ఇల్లు-సురక్షిత నివాసం అనే లక్ష్యంతో ప్రతి పేద కుటుంబానికి సొంత ఇల్లు, సొంత గౌరవాన్ని అందించడమే ఈ ప్రభుత్వ ద్వేయమన్నారు. ప్రభుత్వం తోడుగా ఉంటూ ప్రతి కుటుంబానికి శుభాభిషంధనలు తెలియజేస్తోందని అన్నారు. ఈ కార్యక్రమంలో స్థానిక ప్రజాప్రతినిధులు, లబ్ధిదారులు, గ్రామ పెద్దలు, గృహ నిర్మాణ శాఖ అధికారులు, భారీ సంఖ్యలో గ్రామ ప్రజలు పాల్గొన్నారు. సొంత ఇంటి కల నెరవేరినందుకు లబ్ధిదారులు ఎమ్మెల్యే ప్రభుత్వానికి ప్రత్యేక కృతజ్ఞతలు తెలిపారు.



## అక్రమ అడ్మిషన్లు తీసుకుంటున్న వైవేటు పాఠశాలలపై వెంటనే చర్యలు తీసుకోవాలి

గద్వాల జిల్లా ప్రతి, జూన్ 1 (నమస్తే ఉదయం)

జిల్లాలో విద్య సంవత్సరం ప్రారంభం కాకముందే ప్రైవేట్ పాఠశాలల యాజమాన్యాలు అక్రమ అడ్మిషన్లు తీసుకుంటున్నారని విద్యార్థి సంఘాల నాయకులు జిల్లా విద్యాశాఖ అధికారికి వినతిపత్రం అందజేశారు. విద్యార్థి సంఘం నాయకులు మాట్లాడుతూ.. పాఠశాలల అధికారికంగా ప్రారంభం కాకముందే కొన్ని ప్రైవేట్ పాఠశాలలు అడ్మిషన్లు పేరుతో తల్లిదండ్రులపై ఒత్తిడి తెచ్చి భారీ మొత్తంలో ఫీజులు వసూలు చేయడం ఆందోళన కలిగిస్తోంది. విద్యాశాఖ నిబంధనలను ఉల్లంఘిస్తూ ముందస్తు అడ్మిషన్లు, ఫీజుల వసూళ్లు చేపడుతున్న ప్రైవేట్ పాఠశాలలపై సంబంధిత అధికారులు తక్షణమే చర్యలు తీసుకోవాలి. ప్రతి విద్యార్థికి నాణ్యమైన విద్య అందించాలని పాఠశాలలు వ్యాపార ధోరణితో వ్యవహరించడం సరికాదు. అడ్మిషన్ల కోసం తల్లిదండ్రులను మభ్యపెట్టడం, సీట్లు పరిమితంగా ఉన్నాయంటూ భయంధోళనలను సృష్టించడం, ముందుగానే ఫీజులు చెల్లించాలని ఒత్తిడి చేయడం వంటి చర్యలను అరికట్టాలన్నారు. జిల్లా విద్యాశాఖ అధికారులు ప్రత్యేక తనిఖీలు నిర్వహించి నిబంధనలు ఉల్లంఘిస్తున్న పాఠశాలలపై కఠిన చర్యలు తీసుకోవాలని, అక్రమ ఫీజుల వసూళ్లను నిలిపివేయాలని కోరారు. విద్యార్థులు, తల్లిదండ్రుల ప్రయోజనాలను కాపాడేందుకు ప్రభుత్వం వెంటనే జోక్యం చేసుకోవాలని కోరారు. కార్యక్రమములో పిడిపి యం జిల్లా అధ్యక్షులు హాజరై, యు ఎస్ ఎఫ్ ఐ రాష్ట్ర సహాయ కార్యదర్శి వామన్ పల్లి రంగస్వామి, పి వై ఈ జిల్లా అధ్యక్షులు, బిరేల్లి దానయ్య, తదితరులు పాల్గొన్నారు.

## రాష్ట్ర ఆవిర్భావ వేడుకలకు ముస్తాబు

గద్వాల జిల్లా ప్రతినిధి, జూన్ 1 (నమస్తే ఉదయం)

తెలంగాణ రాష్ట్ర ఆవిర్భావ దినోత్సవ వేడుకలకు అన్ని ఏర్పాట్లు పూర్తయ్యాయి. మంగళవారం గద్వాల జిల్లా కలెక్టరేట్ తో పాటు అన్ని ప్రభుత్వ కార్యాలయాల్లో ఘనంగా నిర్వహించనున్నారు. తెలంగాణ రాష్ట్ర ప్రభుత్వ ప్రత్యేక ప్రతినిధి న్యూఢిల్లీ ఏపీ జితేందర్ రెడ్డి ముఖ్య అతిథిగా హాజరై జాతీయ పతాకాన్ని ఆవిష్కరించనున్నారు. ఈ మేరకు సమీకృత కలెక్టరేట్, సభా వేదికలను విద్యుత్ దీపాలతో అలంకరించి అందంగా ముస్తాబు చేశారు. అభివృద్ధి, సంక్షేమ పథకాలను తెలిపేలా స్టాళ్ల ప్రదర్శన, విద్యార్థులతో సాంస్కృతిక ప్రదర్శనలు నిర్వహించి లబ్ధిదారులకు మంజూరు పత్రాలను అందించేందుకు ఏర్పాట్లు చేశారు.



## సీఎం పర్యటనకు పకడ్బందీ ఏర్పాట్లు హెలికాప్టర్ స్థలాన్ని పరిశీలించిన జిల్లా కలెక్టర్, ఎమ్మెల్యే

గద్వాల జిల్లా ప్రతినిధి, జూన్ 1 (నమస్తే ఉదయం)

జూరాల ప్రాజెక్టు, గుడ్డేందోడ్డి రిజర్వాయర్, తదితర పరిశీలించడానికి వస్తున్న ముఖ్యమంత్రి రేవంత్ రెడ్డి పర్యటనకు పకడ్బందీ ఏర్పాట్లు చేయాలని జిల్లా కలెక్టర్ రిజ్వన్ బాషా షేక్ సంబంధిత అధికారులను ఆదేశించారు. ఈనెల 4న సీఎం రేవంత్ రెడ్డి ధరూరు మండలంలోని జూరాల ప్రాజెక్టు, గుడ్డేందోడ్డి రిజర్వాయర్, తదితర పరిశీలించడానికి జిల్లాలో పర్యటిస్తున్న సోమవారం జిల్లా కలెక్టర్ గద్వాల శాసనసభ్యులు బండ్ల కృష్ణమోహన్ రెడ్డి, జిల్లా ఎస్పీ శ్రీనివాసరావు, పనపర్తి ఎస్పీ సునీత రెడ్డితో కలిసి ప్రాజెక్టు తదితర పరిసర ప్రాంతాల్లో హెలికాప్టర్ నిర్మాణం, ఇతర ఏర్పాట్లను పరిశీలించారు. జూరాల ప్రాజెక్టు సమీపంలోని రేవులపల్లి గ్రామం జెన్నో క్వార్టర్స్ లో, రామాలయం పక్కన ఉన్న ఖాళీ ప్రదేశంలో, తదితర ప్రాంతాల్లో హెలికాప్టర్ ఏర్పాట్లు చేసేందుకు చర్చించారు. ఈ సందర్భంగా వారు మాట్లాడుతూ హెలికాప్టర్ నుంచి ఆయా ప్రాజెక్టును సందర్శించే దారిలో ఎలాంటి అవాంఛనీయ సంఘటనలు జరగకుండా భారీగా పోలీస్ బందోబస్తు నియమించాలన్నారు. రెండు రోజుల్లో సమయం ఉండడంతో సీఎం పర్యటించే కాన్వాయ్ రహదారులను మరమ్మత్తు చేయించాలని ఆర్ అండ్ బి అధికారులను ఆదేశించారు. ఎక్కడైనా కిందకు వేలాడుతున్న విద్యుత్ తీగలు ఉంటే సరి చేయించాలని విద్యుత్ శాఖ అధికారులకు సూచించారు. అవసరమైన చోట బారికేడ్లతో పాటు ఇతర ఏర్పాట్లను యుద్ధ ప్రాతిపదికన పూర్తి చేయాలన్నారు. ఈ పర్యటనలో గద్వాల మార్కెట్ యార్డ్ చైర్మన్ హనుమంతు, అదనపు కలెక్టర్ మధుమోహన్, ఆర్డీవో శ్రీనివాసరావు, డిఎస్పీ మొగిలయ్య, ఇరిగేషన్ ఈఈ సంజీవ్ ప్రసాద్, ఆర్ అండ్ బి ఈఈ ప్రగతి, విద్యుత్ శాఖ ఎస్ ఈ శ్రీనివాస్ రెడ్డి, ఇతర అధికారులు, తదితరులున్నారు.

## ఉప్పేరు హెచ్పి పెట్రోల్ బంక్లో మొబైల్ డొంగతనం ఆచూకీ తెలిపిన వారికి 2 వేలు నగదు బహుమతి

గద్వాల జిల్లా ప్రతినిధి, జూన్ 1 (నమస్తే ఉదయం)

ధరూర్ మండల పరిధిలోని ఉప్పేరు గ్రామం వద్ద గల హెచ్ పి పెట్రోల్ బంక్లో సోమవారం తెల్లవారుజామున మొబైల్ ఘోస్ డొంగతనం జరిగింది. పెట్రోల్ బంక్ యాజమాన్యం తెలిపిన వివరాల ప్రకారం.. సోమవారం తెల్లవారుజామున సుమారు 3:25 గంటల సమయంలో ఒక గుర్తు తెలియని వ్యక్తి బంక్ వద్దకు వచ్చాడు. ఆ సమయంలో అక్కడ విద్యుత్ ఉన్న సిబ్బంది గాడ్ నిద్రలో ఉండటాన్ని ఆసరాగా చేసుకుని, సదరు గుర్తు తెలియని వ్యక్తి బంక్లో ఉన్న ఒక మొబైల్ ఫోన్ ను దొంగిలించి అక్కడి నుండి వెంటే వెంటే పరారయ్యాడు. ఈ చోరికి పాల్పడిన వ్యక్తిని ఎవరైనా గుర్తించి లేదా అతని ఆచూకీకి సంబంధించిన సమాచారం తెలిస్తే వెంటనే తమకు సమాచారం అందించాలని పెట్రోల్ బంక్ యాజమాన్యం కోరుతోంది. డొంగను గుర్తించి అప్పగించిన వారికి లేదా అతడిని పట్టుకోవడానికి ఉపయోగపడే ఖచ్చితమైన సమాచారం అందించిన వారికి ₹2,000 (రెండు వేల రూపాయలు) నగదు బహుమతి అందజేయబడుతుందని వారు ప్రకటించారు. సమాచారం అందించిన వారి వివరాలు అత్యంత గోప్యంగా ఉంచబడతాయని తెలిపారు. ఈ నంబర్ 7386159555కు అందించాలని కోరారు.



## వడ్డెర కులస్తుల స్మశాన వాటికను రక్షించాలని జిల్లా కలెక్టర్ కు వినతి

గద్వాల జిల్లా ప్రతినిధి, జూన్ 1 (నమస్తే ఉదయం)

గద్వాల పట్టణం, సర్వే నంబర్ 702లో వందల సంవత్సరాలాగా వడ్డెర కులస్తులు వినియోగిస్తున్న స్మశాన వాటికను కుట్ర పూరితంగా రెవెన్యూ రికార్డుల నుండి తొలగించారని, తమ హక్కును కాలరాస్తున్నారని ఆరోపిస్తూ వడ్డెర సేవా సంఘం ఆధ్వర్యంలో సోమవారం వందలాది మంది జిల్లా కలెక్టర్ కార్యాలయాన్ని ముట్టడించారు. వడ్డెర సేవా సంఘం అధ్యక్షులు కె.గోపాల్ మాట్లాడుతూ మా పూర్వకాలం నుండి నల్లకుంట ప్రాంతం సర్వే నంబర్ 702లోని స్థలాన్ని స్మశానంగా వాడుతున్నాం అని, ప్రభుత్వమే 1987లో గుర్తించిన భూమిని ఇప్పుడు కట్టా చేయాలని చూస్తున్నారని ఆరోపించారు. చావుకు కూడా కులం అడ్డొస్తోంది అని జిల్లా కలెక్టర్ తక్షణం విచారణ జరిపి, మా హక్కును కాపాడాలి అని అవసరమైతే మట్టి పరిశోధన జరిపించాలని అని డిమాండ్ చేశారు. సర్వే నం. 702ను తిరిగి “వడ్డెర స్మశాన వాటిక”గా రెవెన్యూ రికార్డుల్లో నమోదు చేయాలి అని, స్మశాన భూమికి హద్దులు ఏర్పాటు చేసి, ప్రహారీ నిర్మించాలి అని, తప్పుడు నివేదిక ఇచ్చిన అధికారులపై చర్యలు తీసుకోవాలి అని, అంత్యక్రియలకు ఎలాంటి ఆటంకం కలిగించకుండా చూడాలి అని తదితర డిమాండ్లతో పరిష్కరించాలని డిమాండ్ చేశారు. ఈ కార్యక్రమంలో వడ్డెర సేవా సంఘం నాయకులు రాధా కృష్ణ, నాగరాజు, మాజీ కౌన్సిలర్ పూడూర్ కృష్ణ, డి రామకృష్ణ, కొండాపురం వీరేష్, సలహాదారులు, మహిళలు, యువకులు పెద్ద సంఖ్యలో పాల్గొన్నారు.



## అట్టహాసంగా ప్రారంభమైన బడిబాట

ప్రభుత్వ పాఠశాలలో చేర్పించాలంటూ ప్రచారం

గద్వాల జిల్లా ప్రతినిధి, జూన్ 1 (నమస్తే ఉదయం)

బడికూడు పిల్లలను ప్రభుత్వ పాఠశాలల్లో చేర్పించాలని జాప్య ప్రాథమిక పాఠశాల ప్రధానోపాధ్యాయురాలు రేవతి సూచించారు. ప్రభుత్వ పాఠశాలల్లో ఎక్కువ మంది విద్యార్థులను చేర్పించాలన్న లక్ష్యంతో విద్యాశాఖ అధికారులు చేపట్టిన ప్రాఫెసర్ జయశంకర్ బడిబాట కార్యక్రమం గద్వాల జిల్లాలో సోమవారం ప్రారంభమైంది. ఈ మేరకు ధరూర్ మండలం జాంపల్లిలోని ప్రభుత్వ ప్రాథమిక పాఠశాలల హెచ్ఎం రేవతి ఆధ్వర్యంలో గ్రామంలో ఇంటింటికి వెళ్లి బడిబాట పిల్లలను చదువు మానేసిన వారిని సర్కారు బడుల్లో చేర్పించాలంటూ తల్లిదండ్రులను కోరారు. ప్రతి విద్యార్థికి మంచి చదువు, ఏకరూప దుస్తులు, పుస్తకాలు, మధ్యాహ్న భోజనం అందిస్తున్నామని వివరించారు. ఆహ్లాదకరమైన వాతావరణంలో, ఒత్తిడిలేని విద్యావిధానం, సాంస్కృతిక కార్యక్రమాలు, ఆటలు, పాటలతో సమాగ్రాభివృద్ధితో మీ పర్యవేక్షణ, మీ పాఠశాల, మీ గ్రామం, మీ పిల్లలకోసం మనం అందరం కలిసి ముందుకు పోదాం అని తెలుపుతూ ప్రతి ఇంటికి వెళ్లి బడిబాట కార్యక్రమం ఆవశ్యతపై అవగాహన కల్పించారు. ఈ కార్యక్రమంలో అంగన్వాడీ సత్యమ్మ, మధ్యాహ్నభోజనం నిర్వాహకులు భీములమ్మ, విద్యార్థుల తల్లిదండ్రులు పాల్గొన్నారు.

## అధిక వడ్డీ ఆశ చూపి.. పరారైన చిట్టేల వ్యాపారి

సుమారు రూ.10 కోట్లతో ఉదాయించిన నిర్వాహకుడు

జిల్లా ఎస్పీని ఆశ్రయించిన బాధితులు

గద్వాల జిల్లా ప్రతినిధి, జూన్ 1 (నమస్తే ఉదయం)

చిట్టేలు వేయించుకుని ఓ వ్యక్తి డబ్బులు ఇవ్వకుండా పరారైన ఘటన గద్వాల జిల్లా బిజ్యారంలో చోటు చేసుకుంది. చాలా మంది చిరుదొంగలు పైసా పైసా కూడబెట్టి చిట్టేలు కడుతుంటారు. అలా కట్టిన డబ్బులతో వారు ఇంటి అవసరాలను తీర్చుకుంటుంటారు. ఇలా చిట్టేలు కట్టిన సభ్యులను నిండా ముంచి ఓ నిర్వాహకుడు పరారయ్యాడు. ఏకంగా రూ.10 కోట్లకు పైగా సొమ్ము చెల్లించకుండా ఉదాయించాడు. బాధితులు అతడి ఇంటి వద్దకు వెళ్లి లబోడిబోమంటూ కన్నీరు పెట్టుకుంటున్నారు. బాధితులు, సానికలు తెలిపిన వివరాల ప్రకారం మల్లకల్ మండలం బిజ్యారం గ్రామానికి చెందిన తంబలి కృష్ణయ్య అనే వ్యక్తి గత కొంతకాలంగా చిట్టేలు కట్టించుకుంటూ సమ్మకంగా ఉన్నాడు. అనుకున్న సమయానికి సొమ్ము తిరిగి చెల్లిస్తాడనే గుర్తింపు రావడంతో అతడిపై జూరాలకు సమ్మకం ఏర్పడింది. డింతో పెద్దసంఖ్యలోనే అతడి వద్ద చిట్టేలు వేసేవారు. క్రమక్రమంగా అతని చిట్టేల వ్యాపారం మల్లకల్, ధరూర్, గట్టు, అయిజ మండలాలతో పాటు, గద్వాల పట్టణానికి విస్తరించింది. చిట్టేలు పాడుకున్న వారికి డబ్బులు ఇవ్వకుండా అధిక వడ్డీ ఆశ చూపి తన వద్దే ఉంచుకునేవాడు. మళ్లీ ఇదే సభ్యులతో చిట్టేలు వేయించేవాడు. ఇదే సమయంలో తనకు పరిచయం ఉన్నవారితో, సన్నిహితులతో అధిక వడ్డీలు ఆశ చూపి పెద్ద మొత్తంలో వడ్డీలు తీసుకున్నాడు. మొదట్లో తాను ప్రజల నుంచి తీసుకున్న నగదుకు వడ్డీతో సహా సక్రమంగా చెల్లించడంతో సమ్మకం ఏర్పడి సుమారు వంద మంది వరకు బాధితులు ఒకరికి తెలియకుండా ఒకరు అతడికి అప్పు ఇచ్చారు. ఇలా రూ.10 కోట్లకు పైగా వసూలు చేసినట్లు బాధితులు ఆరోపిస్తున్నారు. చిట్టి గడుపు ముగిసిన తరువాత కూడా వారికి డబ్బులు తిరిగి ఇవ్వకపోగా, చెక్కులు, ప్రామిసరీ నోట్లు ఇచ్చి కాలయాపన చేస్తున్నారని బాధితులు పేర్కొన్నారు. మరికొందరు కూడా ఇలాగే మోసపోయారని, మొత్తం వ్యవహారంలో దాదాపు రూ.10 కోట్లు వరకు మోసం చేశారని బాధితులు చెబుతున్నారు. గత వారం రోజుల నుంచి చిట్టేల నిర్వాహకుడు గ్రామం వదిలి వెళ్లినట్లుగా తెలియడంతో పోలీసులను ఆశ్రయించే ప్రయత్నంలో బాధితులు ఉన్నారు. సోమవారం బాధితులు జిల్లా ఎస్పీని ఆశ్రయించినట్లు తెలిసింది.. కాగ దీనిపై మల్లకల్ ఎస్పీ శ్రీహరి బెరబరణ కోర్గా చిట్టేల వ్యాపారి నుంచి మోసపోయామంటూ బాధితులు ఎవరూ ఫిర్యాదు చేయలేదని చెప్పారు.